

राजस्थान सरकार साहिबजादों के नाम छात्रावास के लिए भूमि देगी

मुख्यमंत्री भजनलाल शर्मा ने भाजपा कार्यालय में शबद कीर्तन कार्यक्रम में यह घोषणा की

जयपुर, 26 दिसंबर। मुख्यमंत्री भजनलाल शर्मा ने वीर बाल दिवस के अवसर पर भाजपा प्रदेश कार्यालय में शबद कीर्तन कार्यक्रम में शिरकत की। इस दौरान, मुख्यमंत्री भजनलाल शर्मा ने बड़ी घोषणा करते हुए कहा कि भाजपा सरकार साहिबजादों के नाम पर छात्रावास के लिए सिख समाज को जमीन का आवंटन करेगी। उन्होंने कहा कि सिख धर्म के दसवें गुरु गोविंद सिंह के साहिबजादों ने मातृ भूमि के लिए,

मुख्यमंत्री ने कहा, भाजपा का संकल्प है कि सिख धर्म के बलिदान को देश की युवा पीढ़ी को बताया जाये और उनके आदर्शों पर चलने के लिये प्रेरित किया जाये।



वीर बाल दिवस पर भाजपा प्रदेश कार्यालय में आयोजित शबद कीर्तन कार्यक्रम में मुख्यमंत्री भजनलाल शर्मा ने शिरकत की। इस अवसर पर उन्होंने साहिबजादों के नाम पर छात्रावास के लिए सिख समाज को जमीन का आवंटन करने की घोषणा की।

अपनी संस्कृति और विचारों के लिए दृढ़ता के साथ अपना जीवन बलिदान कर दिया, उनको मेरा कोटि-कोटि नमन। बाबा जोरावर सिंह और बाबा फतेह सिंह ने धर्म की रक्षा और सत्य के लिए अल्प आयु में ही अपने प्राण न्यौछावर कर दिए, यह हम सब के लिए प्रेरणा का स्रोत है।

मुख्यमंत्री भजनलाल शर्मा ने कहा कि अत्याचारी मुगल शासकों ने उन्हें झुकाने और उनका काम परिवर्तन करवाने के लिए अनेक अत्याचार किए,

लेकिन राष्ट्र और धर्म की रक्षा के लिए साहिबजादों ने हंसते हुए मृत्यु को गले लगा लिया। साहिबजादों की शहादत हमें बताती है कि धर्म के मार्ग पर चलने के लिए उम्र नहीं, दृढ़ संकल्प और साहस की आवश्यकता होती है। मुख्यमंत्री शर्मा ने कहा कि ऐसी माता को भी नमन, जिसने अपने बच्चों में राष्ट्र और धर्म के लिए ऐसे संस्कार और शिक्षा दी।

मुख्यमंत्री भजनलाल शर्मा ने कहा कि भाजपा का संकल्प है कि सिख धर्म के इन साहिबजादों के बलिदान को देश

की युवा पीढ़ी को बताया जाए और देश के युवा वर्ग को इनके आदर्शों पर चलने के लिए प्रेरित किया जाए। प्रधानमंत्री नरेन्द्र मोदी ने साहिबजादों के शहादत को राष्ट्रीय बाल दिवस घोषित कर उनकी स्मृति को चिर स्थाई बनाने की दिशा में सराहनीय कार्य किया है।

भाजपा प्रदेश अध्यक्ष मदन राठौड़ ने कहा कि मुगलों ने इस्लाम धर्म कबूल करवाने के लिए साहिबजादों को यातनाएं दीं, लेकिन उन्होंने सिर झुकाने की बजाय, अपने प्राण न्यौछावर करना

उचित समझा। राठौड़ ने कहा कि आज समय के अनुसार हमें जागृत रहने की आवश्यकता है।

कार्यक्रम समिति के प्रदेश संयोजक प्रणवेंद्र शर्मा ने बताया कि भाजपा प्रदेश कार्यालय के साथ, प्रदेशभर में वीर बाल दिवस पर विशेष कार्यक्रम आयोजित किए गए हैं। भाजपा मुख्यालय पर आयोजित कार्यक्रम में भाजपा प्रदेश उपाध्यक्ष सी आर चौधरी सहित, भाजपा का सामना करना पदाधिकारी उपस्थित थे।

पारिवारिक न्यायालय ने पत्नी का गुजारा भत्ता तय किया

जयपुर, 26 दिसंबर। पारिवारिक न्यायालय क्रम-1 महानगर प्रथम ने पारिवारिक विवाद से जुड़े एक मामले में कहा है कि पत्नी का भरण-पोषण करना पति का विधिक व नैतिक दायित्व है। न्यायालय ने अप्रार्थी पति को निर्देश दिया है कि वह प्रार्थिया पत्नी को हर महीने भरण-पोषण के लिये 15 हजार रूपए भुगतान करे। न्यायालय ने कहा कि अप्रार्थी पति की ओर से अपनी आय के संबंध में दिए जवाब व स्टेटमेंट में गंभीर विरोधाभास है। उसने आय के संबंध में तथ्यों को छिपाया है। अप्रार्थी का यह कहना, कि वह अपने पिता के साथ रंगाई काम से तीन से चार हजार रूपए कमाता है, न्यायोचित प्रतीत नहीं होता। मामले

पति ने आय के तथ्यों को छिपाया। न्यायालय ने 40 हजार आय मान कर 15 हजार रूपए गुजारा भत्ता तय किया।

के तथ्यों व परिस्थितियों को देखते हुए अप्रार्थी की आय 40 हजार रूपए माना जाना सही है। पीठासीन अधिकारी विवेन्द्र कुमार जसूजा ने यह आदेश पत्नी के प्रार्थना पत्र पर दिए।

मामले के अनुसार, प्रार्थिया का निकाह 14 दिसंबर 2012 को अप्रार्थी के साथ मुस्लिम रीति रिवाज से हुआ था, लेकिन शादी के बाद से ही ससुराल पक्ष का व्यवहार प्रार्थिया से अच्छा नहीं रहा और वे उसे देहेज के लिए शारीरिक व मानसिक तौर पर प्रताड़ित करने लगे। उन्होंने उससे तीन लाख रूपए नगद व एक कार की मांग की। मांग पूरी नहीं होने पर उसे प्रताड़ित कर धर से निकाल दिया। प्रार्थिया बेरोजगार है और पति विदेश में काम कर 80 हजार रूपए कमाता है। ऐसे में उसे भरण पोषण भत्ता दिलाया जाए।

भाजपा महिला मोर्चा का केजरीवाल के खिलाफ प्रदर्शन

नयी दिल्ली, 26 दिसम्बर। दिल्ली प्रदेश भारतीय जनता पार्टी (भाजपा) के महिला मोर्चा ने गुजरात को पूर्व मुख्यमंत्री अरविंद केजरीवाल के आवास के बाहर प्रदर्शन किया और उन्होंने प्रदेश की महिलाओं को छलने और महिला सम्मान के नाम पर झूठी तसल्ली देने का आरोप लगाया। मोर्चा की अध्यक्ष ऋचा

उन्होंने केजरीवाल पर महिलाओं को छलने का आरोप लगाया।

पांडेय मिश्रा के नेतृत्व में आयोजित विरोध प्रदर्शन में प्रदेश उपाध्यक्ष योगिता सिंह, मोर्चा की प्रभारी श्याम बाला, प्रदेश प्रवक्ता एवं निगम पाषंद शिखा राय, मोर्चा महासूत्री प्रियल भाद्राज, उपाध्यक्ष शिखा माथुर, संगीता चौधरी, रेखा सिंह सहित अन्य पदाधिकारी शामिल हुईं।

प्र.मंत्री मोदी एक ही दिन में 58 लाख प्रॉपर्टी कार्ड्स का ई वितरण करेंगे

स्वामित्व योजना के तहत इस कार्य के लिए 46 लाख गांवों का चयन किया गया है

नयी दिल्ली, 26 दिसम्बर। प्रधानमंत्री नरेन्द्र मोदी शुक्रवार को वीडियो कॉन्फ्रेंस के जरिए 10 राज्यों और 2 केंद्र शासित प्रदेशों के 200 जिलों के 46,000 से अधिक गांवों में संपत्ति मालिकों को स्वामित्व योजना के तहत 50 लाख से अधिक संपत्ति कार्ड वितरित करेंगे।

प्रधानमंत्री कार्यालय ने गुरुवार को यहां बताया कि सर्वेक्षण की नवीनतम डेटा तकनीक के माध्यम से गांवों में घरों के मालिकों को 'अधिकारों का रिकॉर्ड' प्रदान करके ग्रामीण भारत की आर्थिक प्रगति के उद्देश्य से प्रधानमंत्री ने स्वामित्व

ये 46,000 गांव दस राज्यों व दो केन्द्र शासित प्रदेशों से हैं। इन राज्यों में राजस्थान भी शामिल है।

योजना शुरू की थी। यह योजना संपत्तियों के मुद्रीकरण और बैंक ऋण के माध्यम से संस्थागत ऋण को सक्षम करने, संपत्ति से संबंधित विवादों को समाप्त करने, ग्रामीण क्षेत्रों में संपत्तियों और संपत्ति कर के बेहतर मूल्यांकन की सुविधा प्रदान करने और

व्यापक ग्राम-स्तरीय योजना को सक्षम करने में भी मदद करती है। अभी तक 3 लाख दस हजार से अधिक गांवों में डेटा सर्वेक्षण पूरा हो चुका है, जिसमें लक्षित गांवों का 92 प्रतिशत हिस्सा शामिल है। अब तक लगभग डेढ़ लाख गांवों के लिए लगभग 2 करोड़ 20 लाख संपत्ति कार्ड तैयार किए जा चुके हैं।

यह योजना त्रिपुरा, गोवा, उत्तराखंड और हरियाणा में पूरी तरह से लागू हो चुकी है। मध्य प्रदेश, उत्तर प्रदेश और छत्तीसगढ़ राज्यों तथा कई केंद्र शासित प्रदेशों में डेटा सर्वेक्षण पूरा हो चुका है।

कांग्रेस माकन पर 24 घंटे में कार्यवाही करे- आतिशी

मुख्यमंत्री आतिशी ने कहा वे इंडिया ब्लॉक से कांग्रेस को निकालने की मांग करेंगी।

अजय माकन ने दिल्ली के पूर्व मुख्यमंत्री अरविंद केजरीवाल को देश का फ्रॉड किंग, यानी सबसे बड़ा धोखेबाज बताया।

आम आदमी पार्टी के नेताओं को टारगेट करते हैं। कांग्रेस नेता अजय माकन ने 25 दिसंबर को दिल्ली के पूर्व मुख्यमंत्री और आम आदमी पार्टी के संयोजक अरविंद केजरीवाल को देश का फ्रॉड किंग, यानी सबसे बड़ा धोखेबाज बताया। माकन ने कहा कि अगर केजरीवाल को एक शब्द में परिभाषित करना हो, तो वो शब्द 'फर्जीवाला' होगा।

माकन ने यह भी कहा कि लोकसभा चुनाव के लिए आप के साथ गठबंधन में आना कांग्रेस की भूल थी, जिसे अब सुधारा जाना चाहिए। केजरीवाल जैसे व्यक्ति पर भरोसा नहीं किया जा सकता। उनकी कोई विचारधारा और कोई सोच नहीं है। वे अपनी राजनैतिक महत्वाकांक्षा के लिए किसी भी हद तक जा सकते हैं।

15 लाख रूपए सालाना... गत वर्ष में तीन सर्वोच्च स्तर के सेना...

इस प्रावधान से सरकार मध्यम वर्ग को ज्यादा खर्च करने के लिए प्रोत्साहित करना चाहती है, जो हाई टैक्स और बढ़ती महंगाई से त्रस्त है।

राजस्व में सर्वाधिक 70 प्रतिशत योगदान देते हैं। इस युग में प्रोफेशनल्स, व्यापारी और वरिष्ठ अधिकारी शामिल हैं, जो 30 प्रतिशत की दर से टैक्स देते हैं।

भारत विश्व की पांचवीं सबसे बड़ी अर्थव्यवस्था है, जिसने हाल ही में जुलाई-सितम्बर की तिमाही में गत सात तिमाही की सबसे कम ग्रोथ देखी थी, इससे उपभोक्ता मांग के बारे में चिंता बढ़ गई थी। खाद्य पदार्थों के बढ़ते दामों की

वजह से शहरी क्षेत्रों में लज़री आईटम्स पर खर्च कम हुआ है, जिनमें साबुन, शैम्पू और ऑटो मोबाइल प्रमुख हैं। मध्यम वर्ग की आय बढ़ाने से आर्थिक सक्रियता बढ़ सकती है। सरकार पर इस वर्ग का दबाव है। वह हाई टैक्स और कम वेतन वृद्धि तथा बढ़ती महंगाई से त्रस्त है।

आर.एस.एस... सिविलिआइज़ेशनल जस्टिस की इस तलाश को संबंधित करने का उचित समय आ गया है।' संपादकों में आगे कहा गया है: "बाबासाहेब अंबेडकर ने जाति-आधारित भेदभाव की जड़ से निपटने के लिये संवैधानिक उपचार उपलब्ध कराये थे, ताकि इसे उखाड़ फेंका जाए।

वजह से शहरी क्षेत्रों में लज़री आईटम्स पर खर्च कम हुआ है, जिनमें साबुन, शैम्पू और ऑटो मोबाइल प्रमुख हैं। मध्यम वर्ग की आय बढ़ाने से आर्थिक सक्रियता बढ़ सकती है। सरकार पर इस वर्ग का दबाव है। वह हाई टैक्स और कम वेतन वृद्धि तथा बढ़ती महंगाई से त्रस्त है।

आम आदमी पार्टी के नेताओं को टारगेट करते हैं। कांग्रेस नेता अजय माकन ने 25 दिसंबर को दिल्ली के पूर्व मुख्यमंत्री और आम आदमी पार्टी के संयोजक अरविंद केजरीवाल को देश का फ्रॉड किंग, यानी सबसे बड़ा धोखेबाज बताया। माकन ने कहा कि अगर केजरीवाल को एक शब्द में परिभाषित करना हो, तो वो शब्द 'फर्जीवाला' होगा।

माकन ने यह भी कहा कि लोकसभा चुनाव के लिए आप के साथ गठबंधन में आना कांग्रेस की भूल थी, जिसे अब सुधारा जाना चाहिए। केजरीवाल जैसे व्यक्ति पर भरोसा नहीं किया जा सकता। उनकी कोई विचारधारा और कोई सोच नहीं है। वे अपनी राजनैतिक महत्वाकांक्षा के लिए किसी भी हद तक जा सकते हैं।

'बेलगावी बैठक में कांग्रेस के भविष्य का एजेंडा तय होगा'

पायलट व शिवकुमार ने कार्यसमिति की बैठक का महत्व रेखांकित किया

महात्मा गांधी नगर, बेलगावी 26 दिसंबर। कांग्रेस नेता डीके शिवकुमार और सचिन पायलट ने गुरुवार को यहां कांग्रेस कार्यसमिति की बैठक के दौरान पार्टी के भविष्य की रूपरेखा तय की। यह बैठक महात्मा गांधी द्वारा 1924 में कांग्रेस अधिवेशन की अध्यक्षता करने की शताब्दी के उपलक्ष्य में आयोजित की गयी है।

इस मौके पर शिवकुमार ने अपने संबोधन में देश को एकजुट करने और राजनीतिक सत्ता की परवाह किए बिना समाज के सभी वर्गों की सेवा करने में कांग्रेस पार्टी की दीर्घकालिक भूमिका पर जोर दिया।

सही कि पार्टी की विरासत राष्ट्र निर्माण के प्रति अपनी प्रतिबद्धता में गहराई से, यहां तक कि प्रतिकूल समय में भी निहित है।

इस अवसर पर राजस्थान के पूर्व उपमुख्यमंत्री सचिन पायलट ने बैठक को संबोधित करते हुए शताब्दी के ऐतिहासिक महत्व को रेखांकित किया

महात्मा गांधी ने 1924 में बेलगावी में कांग्रेस अधिवेशन की अध्यक्षता की थी। इस अधिवेशन की शताब्दी के उपलक्ष्य में कांग्रेस कार्यसमिति की बैठक यहां आयोजित की गई है।

और इसे कांग्रेस के लिए महत्वपूर्ण क्षण बताया। उन्होंने कहा, यह बैठक हमारी पार्टी के भविष्य के एजेंडे के लिए आधार तैयार करेगी। उन्होंने कहा कि आने वाले महीने कांग्रेस के लिए महत्वपूर्ण होंगे क्योंकि वह राष्ट्रीय मंच पर अपनी स्थिति मजबूत करना चाहती है। उन्होंने आने वाले वर्षों में पार्टी के लिए एक स्पष्ट दिशा निर्धारित करने में बैठक के महत्व को भी रेखांकित किया।

कांग्रेस अध्यक्ष मल्लिकार्जुन खड़गे की अध्यक्षता में कांग्रेस कार्यसमिति की बैठक आज दोपहर 15 बजे शुरू हुई, जो 1924 के कांग्रेस अधिवेशन की अध्यक्षता करने वाले महात्मा गांधी की 100वीं वर्षगांठ के अवसर पर हुई। ऐतिहासिक महत्व रखने

वाले इस स्थल का नाम बदलकर इस अवसर के सम्मान में महात्मा गांधी नवगनर रखा गया है।

बैठक में इंडिया समूह को मजबूत करने पर भी ध्यान केंद्रित किया गया, जिसमें कांग्रेस नेतृत्व ने आने वाले महीनों में गठबंधन को मजबूत करने और राजनीतिक विरोधियों का मुकाबला करने की रणनीतियों की रूपरेखा तैयार की।

कांग्रेस ने कार्यसमिति की बैठक के अलावा 27 दिसंबर को बड़े सार्वजनिक कार्यक्रम 'जय बापू-जय भीम-जय संविधान' की योजना बनाई है, जिसका उद्देश्य सामाजिक न्याय और समावेशिता के प्रति अपनी प्रतिबद्धता की पुष्टि करना है।

राजस्थान भीषण ठंड की चपेट में

दिल्ली-एन.सी.आर. में 3 दिन तेज बारिश का चलो अलर्ट।

ओलावृष्टि का अनुमान है। मौसम विभाग के अनुसार, 28 दिसंबर को हल्की, भरतपुर संभाग में कहीं-कहीं हल्की बारिश होने और शेष अधिकांश भाग में मौसम मुख्यतः शुष्क रहने का अनुमान है, जबकि 29 दिसंबर से मौसम शुष्क रहेगा तथा कहीं-कहीं घना कोहरा छाया रहेगा व तापमान में गिरावट हो सकती है।

कश्मीर भयंकर शीतलहर की चपेट में है और न्यूनतम तापमान जमाव बिंदु से कई डिग्री नीचे पहुंच गया है। शुक्रवार और शनिवार को ऊंचाई वाले इलाकों में हल्की बर्फबारी होने की संभावना है, क्योंकि क्षेत्र में पश्चिमी विक्षोभ का प्रभाव होने की संभावना है। कश्मीर घाटी में रात के तापमान में गिरावट दर्ज की गई, जिससे घाटी में ठंड का प्रकोप जारी रहा।

पारे में गिरावट के कारण, विभिन्न क्षेत्रों में कई जलाशयों और जलाशयों लिडान में पानी जम गया है। मौसम विभाग के अनुसार, 29, 30 और 31 दिसंबर को मौसम मुख्यतः शुष्क रहेगा।

राजस्थान हाई कोर्ट को 3 नये जज मिलेंगे

जोधपुर, 26 दिसम्बर (कास)। नए साल में राजस्थान हाईकोर्ट को तीन नए न्यायाधीश मिलने का रहे हैं। सुप्रीम कोर्ट कोलीजियम ने राजस्थान के तीन न्यायिक अधिकारियों के नामों की सिफारिश की है। इन अधिकारियों में रजिस्ट्रार जनरल प्रमिल कुमार माथुर, जिला एवं सत्र न्यायाधीश जयपुर महानगर चंद्रशेखर शर्मा शामिल हैं।

सुप्रीम कोर्ट कोलीजियम ने तीनों नामों की सिफारिश केन्द्र सरकार को भेजी है। केन्द्र से हरी झंडी मिलने के बाद, राष्ट्रपति इन तीनों के नियुक्ति वारंट जारी करेंगे। तीनों 1992 बैच के न्यायिक अधिकारी हैं। ज्ञातव्य है कि राजस्थान हाईकोर्ट में 50 जजों की

सुप्रीम कोर्ट कोलीजियम ने चंद्रशेखर शर्मा, प्रमिल कुमार माथुर व चंद्र प्रकाश श्रीमाल के नाम की सिफारिश की।

स्वीकृत संख्या है। इस समय हाई कोर्ट में 32 न्यायाधीश नियुक्त हैं। इन तीन नए जजों के मिलने के बाद हाईकोर्ट में न्यायाधीशों की संख्या 35 हो जाएगी, लेकिन उसके बाद भी स्वीकृत संख्या से 15 न्यायाधीश कम रहेंगे। इसके अलावा, साल 2025 में पांच न्यायाधीश रिटायर भी हो जाएंगे। जनवरी माह में जस्टिस पंकज भंडारी, जस्टिस मदन गोपाल व्यास, सितंबर में जस्टिस वीरेंद्र कुमार, सितंबर में जस्टिस नरेन्द्र बड्ढा और नवम्बर में जस्टिस मनोज कुमार गर्ग रिटायर हो जाएंगे। ऐसे में, हाई कोर्ट में जजों की संख्या घटकर 30 हो रहने वाली है। हालांकि संभावना है कि नए साल में अधिवक्ता कौन से राजस्थान हाईकोर्ट को कुछ नए जज और मिल सकते हैं।

डॉ. मनमोहन सिंह का ...

(प्रथम पृष्ठ का शेष) गए हैं। राहुल गांधी और पार्टी अध्यक्ष मल्लिकार्जुन खड़गे बेलगावी से दिल्ली रवाना हो गए हैं। वे देर रात दिल्ली पहुंचे। प्रियंका गांधी और भाजपा अध्यक्ष जेपी नड्डा भी एम्स पहुंचे।

पूर्व प्रधानमंत्री डॉक्टर मनमोहन सिंह 2004 से 2014 तक भारत के प्रधानमंत्री थे। वह संसद के उच्च सदन राज्यसभा के सदस्य थे। मनमोहन सिंह ने 21 मार्च, 1998 से 21 मई 2004 तक सदन में नेतृत्व प्रोत्साहित किया। उन्होंने भी संभाली थी। इसी साल अप्रैल महीने में राज्यसभा से रिटायर हुए थे।

प्रधानमंत्री नरेंद्र मोदी ने पूर्व प्रधानमंत्री एवं कांग्रेस के वरिष्ठ नेता डॉ. मनमोहन सिंह के निधन पर गहरे शोक व्यक्त करते हुए सोशल मीडिया प्लेटफॉर्म एक्स पर अपने संदेश में लिखा, भारत अपने सबसे प्रतिष्ठित नेताओं में से एक डॉ. मनमोहन सिंह जी के निधन पर शोक मना रहा है। साधारण परिवार से उठकर वे एक प्रतिष्ठित अर्थशास्त्री बने। उन्होंने वित्त मंत्री सहित विभिन्न

सरकारी पदों पर कार्य किया और वर्षों तक हमारी आर्थिक नीति पर एक मजबूत छाप छोड़ी। प्रधानमंत्री के रूप में, उन्होंने लोगों के जीवन को बेहतर बनाने के लिए व्यापक प्रयास किए। देश के चौदहवें प्रधानमंत्री डॉ. सिंह अपनी नम्रता, कर्मठता और कार्य के प्रति प्रतिबद्धता के लिए जाने जाते हैं। डॉ. सिंह को कई पुरस्कारों और सम्मानों से सम्मानित किया गया। इनमें से नागरिक सम्मान पद्म विभूषण, भारतीय विज्ञान कांग्रेस का जवाहरलाल नेहरू जन्म शताब्दी पुरस्कार, वर्ष के वित्त मंत्री के लिए एशिया मनी अवार्ड, वर्ष के वित्त मंत्री के लिए यूरोपीय मनी अवार्ड, कैम्ब्रिज विश्वविद्यालय का एडम मिथ पुरस्कार, कैम्ब्रिज के सेंट जॉन्स कॉलेज में विशिष्ट प्रदर्शन के लिए राइट पुरस्कार शामिल हैं। डॉ. सिंह को जापानी निहोने किजई शिम्बुन एवं अन्य संघों द्वारा सम्मानित किया जा चुका है। डॉ. सिंह को कैब्रिज एवं ऑक्सफोर्ड तथा अन्य कई विश्वविद्यालयों द्वारा मानद उपाधियां प्रदान की गईं।

सी.डब्ल्यू.सी...

(प्रथम पृष्ठ का शेष) महाराष्ट्र चुनावों को लेकर अपनी चिन्ताएं सामने रखीं तथा कहा कि मतदान बढ़ कैसे गया था। इस बिन्दु का समापन करते हुये, उन्होंने कहा कि कहीं कुछ गड़बड़ तो है। लेकिन नेतृत्व, चुनाव प्रक्रिया पर तथा मतदान ई वी चयन के जरिये हो या मतपत्र के जरिये हो- पर पूरी तरह स्पष्ट विचार देने में असमर्थ रहा।